

# गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

## विद्यार्थियों को खरपतवारनाशियों के सुरक्षित प्रयोग पर प्रशिक्षण

पंतनगर। 20 जून 2019। पंतनगर विश्वविद्यालय के कृषि महाविद्यालय के द्वितीय वर्ष के विद्यार्थियों द्वारा हानिकारक रसायनों के प्रयोग करते समय बरती जाने वाली सावधानियां के प्रति जागरूक करने के उद्देश्य से 'खरपतवारनाशक का सुरक्षित उपयोग एवं उपकरण' विषय पर एक-दिवसीय प्रशिक्षण कार्यक्रम का आयोजन महाविद्यालय के सभागार में किया गया। यह कार्यक्रम कोर्टेवा एग्री साइंस कंपनी के सहयोग से हुआ। विश्वविद्यालय के कृषि स्नातक पाठ्यक्रम के विद्यार्थियों द्वारा प्रायोगिक फसल उत्पादन पाठ्यक्रम के तहत धान की फसल लगायी जा रही है और वे धान में प्रयोग होने वाले खरपतवारनाशकों का सुरक्षित इस्तेमाल करने की जानकारी प्राप्त कर सकें इस उद्देश्य से सस्य विज्ञान विभाग के प्राध्यापक एवं पाठ्यक्रम प्रभारी, डा. अनिल शुक्ला, ने इस प्रशिक्षण का आयोजन किया।

इस प्रशिक्षण के तहत आयोजक कम्पनी ने प्रस्तुति के माध्यम से विद्यार्थियों को हानिकारक खरपतवारनाशक का उपयोग और उस दौरान बरती जाने वाली सावधानी के बारे में विस्तार से बताया। कम्पनी के प्रतिनिधि, डा. पंकज रौतेला, द्वारा विद्यार्थियों को सेप्टी किट का वितरण किया गया, साथ ही किसानों को हानिकारक रसायनों के सुरक्षित प्रयोग के तरीकों के बारे में जागरूक करने के लिए भी अपील की। कार्यक्रम के अंत में डा. अनिल शुक्ला द्वारा धन्यवाद ज्ञापन दिया गया। इस प्रशिक्षण में पाठ्यक्रम के शिक्षक एवं डा. चन्द्र भूषण, डा. आर. के. शर्मा, डा. अमित भटनागर एवं डा. अमित केसरवानी का सहयोग रहा।



*विद्यार्थियों को खरपतवारनाशी रसायनों के सुरक्षित उपयोग की जानकारी देते प्रशिक्षक।*

